



93111 - قۇرئان تۇرغان يەردە ھەدىسىكە نېمە ئېھتىياج دېگۈچىلەر سەمىگە

سوئال

سوئال: قۇرئان كەرىم شەرىئەت ھۆكۈملەرنىڭ سۈننەتكە نېمە حاجىتى بولىدۇ؟.

تەپسىلى جاۋاب

جاۋاب:

بارلىق گۈزەل ماختاشلار ئاللاھىنىڭ پەرۋەرىدىگارى ئۇلۇغ ئاللاھقا خاستۇر.

بىرىنچى: دىن دۇشىمەنلىرى دائىم ئاللاھىنىڭ دىننى ھەرخىل يوللار بىلەن ۋە ئوخشىمايدىغان ۋاستىلار بىلەن بۇزۇشقا ئۇرۇنىدۇ، مۇسۇلمانلارنىڭ ئارىسىغا ئازغۇنلۇق ۋە شەك شۇبەھەرنى تارقىتىدۇ، مۇسۇلمانلاردىن بىرقىسىم بىلىمسىز، ئىمانى ئاجىز كىشىلەر ئۇلارغا ئەگىشىپ كېتىدۇ، ئەگەر مۇسۇلمانلاردىن بىرەرسى ئويغۇنۇپ بۇ ھەقتە ئازراق پىكىر يۈرگۈزىسى ئىدى، ئۇلارنىڭ قۇرۇق شۇبەھە ۋە كېرەككىسىز دەلىل ھۆججەتلەرنى سىزىۋالالىغان بولاتتى. ئادىدى بىر كىشىمۇ بۇ ئېتىبارسىز شۇبەھىگە ئەڭ ئاسان جاۋاب بېرەلىگەن بولاتتى . سۈننەتكە ئېھتىياجىم يوق دېگەن كىشى ئۆزىدىن، پېشىن نامىزىنى قانچە رەكئەت ئوقۇيمەن؟ پەرز قىلىنغان زاكاتنىڭ مىقدارى قانچىلىك؟ دەپ سورىسا، بۇ ھەممە مۇسۇلمان كىشى بىلىدىغان ناھايىتى ئاسان ئىككى سوئال بولۇپ بۇنىڭ جاۋابىنى قۇرئاندىن تاپالمايدۇ، بەلكى قۇرئاندىن، ئاللاھ تائالانىڭ ناماز ئوقۇڭلار ۋە زاكات بىرىڭلار دېگەن بۇيرۇقىنى تاپىدۇ . ئۇنداقتا ئۇلار سۈننەتكە مۇراجىئەت قىلىمسا ئاللاھىنىڭ بۇيرۇقىنى قانداق ئىجرا قىلىدۇ؟ سۈننەتكە مۇراجىئەت قىلماي تۇرۇپ قۇرئاننىڭ بۇيرۇقىغا ئەمەل قىلىشى مۇمكىن ئەمەس، شۇنىڭ ئۇچۇن سۈننەتنىڭ قۇرئانغا بولغان حاجىتىدىن قۇرئاننىڭ سۈننەتكە بولغان حاجىتى يۇقىرى بولىدۇ، ئىمام ئەۋزائىي (ئاللاھ ئۇ كىشىگە رەھمەت قىلسۇن) مۇنداق دەيدۇ: سۈننەتنىڭ قۇرئانغا بولغان ئېھتىياجىدىن قۇرئاننىڭ سۈننەتكە بولغان ئېھتىياجى كۈچلۈك . شۇنداقلا بۇ سۆزنى زەركىشىنىڭ "بەھريل مۇھىت" دېگەن كتابىنىڭ 6- توم 11- بەتتە، ئىبنى مۇپلىھ ئەل ھەنبەلىي "ئاداب شەرىئە" دېگەن كتابىنىڭ 2 - توم 307- بەتتە تابىئىنلاردىن بولغان مەكھۇلدىن نەقىل قىلغان. بىز سوئال سورۇغۇچى قېرىندىشىمىزدىن ياخشى گۇمان قىلىمىز، قېرىندىشىمىز قۇرئان كەرىمنى ئۇلۇغلاپ، مۇشۇنداق سۆزلەرگە قانداق رەددىيە قاينۇرۇشنى چوشىنىۋېلىش ئۇچۇن بۇ سوئالنى سورىدى دەپ ئويلايمىز.

ئىككىنچى: مۇسۇلمانلارنىڭ ئېسىل سۈننەت ئۇچۇن ئېھتىياجى يوق، قۇرئان ئۇلارغا كۈپايدىلەرنىڭ بۇيرۇقىنى چىڭ تۇتۇش، كەرىمى دەيدۇ. چۈنكى قۇرئان كەرىمىدىكى نۇرغۇن ئايەتلەردا پەيغەمبەر ئەلەيھىسسالامنىڭ بۇيرۇقىنى چىڭ تۇتۇش، چەكلەرنىڭ ئىشلىرىدىن يېنىش، بۇيرۇقىغا ئىتائەت قىلىش، ھۆكمىنى قوبۇل قىلىش قاتارلىق ئىشلارغا رىغبەتلەندۈردى . ئاللاھ تائالا بۇ ھەقتە مۇنداق دېگەن: پەيغەمبەر سىلەرگە بەرگەنى ئېلىڭلار، پەيغەمبەر چەكلەرنىڭ ئەرسىدىن چەكلەرنىڭلار، ھەقىقەتەن ئاللاھنىڭ ئازابى قاتىقىتۇر ھەشىر سورىسى 7- ئايەت .



ئاللاھ تائالا ينه بىر ئايەتتە مۇنداق دەيدۇ: ئېيتقىنى : **ئاللاھغا ئىتائەت قىلىڭلار، پەيغەمبەرگە ئىتائەت قىلىڭلار، ئەگەر ئۇلار ئاللاھغا ئىتائەت قىلىشتن باش تارتىسا، پەيغەمبەرنىڭ ئەچىلىكىنی يەتكۈزۈش مەسئۇلىيىتى بار، سىلەرنىڭ ئىتائەت قىلىش مەسئۇلىيىتىڭلار بار، ئەگەر پەيغەمبەرنىڭ (ئەمرىگە) ئىتائەت قىلسالىلار، ھىدايەت تاپسىللەر، پەيغەمبەرنىڭ پەقەت چۈشىشلىك قابىپ تەبلغ قىلىش مەسئۇلىيىتى بار** نۇر سۈرسى 54- ئايەت . ينه بىر ئايەتتە : **بىز ھەر قانداق پەيغەمبەرنى پەقەت ئىتائەت قىلىنىش ئۈچۈنلا ئەۋەتتۇق**(ئۇنىڭغا ئىتائەت قىلغانلىق ئاللاھغا ئىتائەت قىلغانلىق بولىدۇ) سۈرە نىسا 64- ئايەتنىڭ بىر قىسىمى. (ئى مۇھەممەد!) پەرۋەرىگارنىڭ بىلەن قەسەمكى، ئۇلار(يەنى مۇناپقلار) ئۆز ئارىسىدىكى دەتالاشقا سېنى ھۆكۈم چىقىرىشقا تەكلىپ قىلمىغۇچە، ئاندىن سېنىڭ چىقارغان ھۆكمۈڭگە ئۇلارنىڭ دىللەرىدىكى قىلچە غۇم بولسىمۇ يوقالىمغۇچە ۋە ئۇلار پۇتونلەي بويىسۇنىمغۇچە ئىمان ئېيتقان بولمايدۇ نىسا سۈرسى 65- ئايەت.

ئۆز گۇمانىدا بىزگە قۇرئان كەرمى كۈپايە قىلىدۇ، سۈننەتكە حاجىتمىز يوق دەپ دەۋا قىلغۇچى ئىنسان، ئاللاھ تائالانىڭ يۇقىرىدىكى ئايەتلەرىگە قانداق قارايدىكىن! ئاللاھ تائالانىڭ بۇ ئايەتنىكى بۇيرۇقلەرىغا قانداق جاۋاپ بېرىدۇ؟.

بۇنى بىز ئەۋەلدە ئىخچاملاشتۇرۇپ ئېيتقان سۆزىمىزگە ئۇلاب ئېيتتىق: ئۇ ئادەم ئاللاھ تائالا قۇرئان كەرمىدە بۇيرىغان ناماڙىنى قانداق ئادا قىلىدۇ؟ ناماڙنىڭ رەكتەت سانىنى، ۋاقتىلىرىنى، شەرتلىرىنى ۋە ناماڙنى بۇزۇقېتىدىغان ئىشلارنى قانداق بىلىدۇ؟، زاكاتتا، روزىدا، ھەجىدە ۋە باشقا دىنى پائالىيەت ۋە شەرىئەت ئەھكاملەرىنى قانداق قىلىدۇ؟.

ئاللاھ تائالانىڭ : **ئوغىلىق قىلغۇچى ئەرنىڭ ۋە ئوغىلىق قىلغۇچى ئايالنىڭ قىلمىشنى جازالاپ، ئاللاھ تەرىپىدىن ئېرىت قىلىش يۇزسىدىن قوللىرىنى كېسىڭلار ئاللاھ (ئۆز ئەمرىنى ئىشقا ئاشۇرۇشتا) غالبىتۇر، ھېكمەت بىلەن ئىش قىلغۇچىدۇر بۇ ئايەتنى قانداق ئەمەلىيەشتۈردىۇ؟ ! ئوغىلىقتا قول كېسىلىدىغان مالنىڭ مىقدارى قانچىلىك؟ قولنى قەيەردىن كېسىدۇ؟ ئۇڭ قولنىمۇ ياكى سول قولنىمۇ؟ ئوغۇرلانغان نەرسىللەرىدىكى شەرتلەر قايىسى؟ بىز بۇ سۆزنى زىنا قىلغۇچىلارنى جازالاش، باشقىلارغا بوهتان قىلغۇچىلارنى جازالاش، لەنەت ئېيتتىشىش ۋە باشقا جازا قانۇنلىرىنى ئىجرا قىلىشتىمۇ تەكارلايمىز. بەرىدىدىن زەركىشى (ئۇ كىشىگە ئاللاھ رەھمەت قىلسۇن) مۇنداق دەيدۇ: ئىمام شاپىئى "ئەرسالە" ناملىق ئەسلىنىڭ "پەيغەمبەر ئەلەيھىسسالامغا ئىتائەت قىلىشنىڭ پەرزىكەنلىكى" دېگەن بۇلۇمدىھ ئاللاھ تائالانىڭ: **كىمكى پەيغەمبەرگە ئىتائەت قىلىدىكەن، ھەققەتتە ئاللاھغا ئىتائەت قىلغان بولىدى** دېگەن ئايەتنى كەلتۈرۈپ، ئاللاھ تائالا ئۆزىنىڭ كىتابىدا بېكىتكەن ھەج، ناماڙ ۋە زاكاتقا ئوخشاش پەرزلەرنى پەيغەمبەر ئەلەيھىسسالام ئىجرا قىلىنىش ماھىيىتىنى بايان قىلىپ بەرمىگەن بولسا بىز ئۇ ئىبادەتلەرنى قانداق ئادا قىلىشنى بىلەمەيتتۇق . شەرىئەتتە پەيغەمبەر ئەلەيھىسسالامنىڭ ئورنى يۇقىرى بولغانلىكەن، ئەمەلىيەتتە پەيغەمبەر ئەلەيھىسسالامغا ئىتائەت قىلغانلىق ئاللاھغا ئىتائەت قىلغانلىق ھېسابلىنىدۇ. بەھرۇل مۇھىت 6-7-8- بەت. ھەر قانداق مۇسۇلمان، بىز قۇرئان كەرمىغىلا بويىسۇنىمۇز، دېگۈچىلەرنى ئۇچراتقىنىدا، ئۇلارنى قۇرئاننى بەك ئۆلۈغلايدىكەن دەپ قارايدۇ، ئەمەلىيەتتە ئۇلار قۇرئاندا ئەڭ بەك خىلابىلىق قىلغۇچى ۋە دىندىن ئەڭ يىراق بولغۇچىدىن ئىبارەتتۇر. چۈنكى ئۇ زۆرۈر بولغان دىنى ئەھكاملارنى ئىجرا قىلىشتى ئەھكاملارنى ئىجرا قۇرئان كەرمى بىزگە كۈپايە قىلىدۇ دەپ قاراپ سۈننەتتە بايان قىلىنغان ئەھكاملارغا ئەمەل قىلماسلىق بىلەن كافىر بولىدۇ ياكى سۈننەتتە بايان قىلىنغان ئەھكاملارنى ئادا قىلىش بىلەن ئۆز كۆز قارىشىنى بۇزىدۇ .**



ئۇچىنچى: ئاللاھ تائالا پەيغەمبەر ئەلەيھىسسالامنى ئىسلام دىنى بىلەن ئەۋەتتى، بۇ بۇيۈك نېمەت يالغۇز قۇرئان كەرىملا بولماستىن، بەلكى ئۇ قۇرئان بىلەن سۈننەتتىن ئىبارەتتۇر. ئاللاھ تائالا ئىسلام ئۈمىتىگە دىننى تاماڭلاپ، نېمەتنى تولۇقلاب بەرگەندە بۇنىڭدىن پەقەت قۇرئاننى چۈشۈرۈشنى مەقسەت قىلىدى، بەلكى قۇرئان ھەدىستىكى ئەھكامىلارنى تاماڭلاپنى مەقسەت قىلىدى . ئاللاھ تائالانىڭ ئۆز بەندىلىرىگە دىننى تاماڭلاپ، نېمەتنى تولۇقلاب بەرگەنلىكتىن خەۋەر بەرگەندىن كېيىنمۇ قۇرئان كەرىمنىڭ ئايەتلەرنى نازىل قىلغانلىقى بۇنىڭ دەلىلى بولىدى.

ئاللاھ تائالا مۇنداق دېگەن: **بۇگۈن سىلەرنىڭ دىنلىگەرنى پۇتون قىلىدىم، سىلەرگە نېمىتىمنى تاماڭلاپ، ئىسلام دىننى سىلەرنىڭ دىنلىگەرنى پۇتون قىلىدىم سۈرە ماىىدە 3-ئايەتنىڭ بىر قىسىمى. بەدرىدىن زەركىشى (ئۇ كىشىگە ئاللاھ رەھمەت قىلسۇن) مۇنداق دېگەن: ئاللاھ تائالانىڭ: "بۇگۈن سىلەرنىڭ دىنلىگەرنى پۇتون قىلىدىم" دېگەن سۆزى: يالغۇز قۇرئاننى ئەمەس بەلكى سىلەرگە ئەھكامىلارنى پۇتون قىلىدىم دېگەنلىكتىن ئىبارەت، چۈنكى ئۇنىڭدىن كېيىنمۇ ئەھكامىلارغا ئالاقدىار بولمىغان نۇرغۇن ئايەتلەر نازىل بولغان. (ئەلمەنسۇر پىل قەۋائىد 1-توم 142 - بەت).**

ئىبنۇل قەييۇم (ئۇ كىشىگە ئاللاھ رەھمەت قىلسۇن) مۇنداق دېگەن: هەقىقەتەن ئاللاھ تائالا پەيغەمبەر ئەلەيھىسسالامنىڭ تېلى ئارقىلىق ئۆزىنى بايان قىلىدى، پەيغەمبەر ئەلەيھىسسالامنىڭ سۆزى ئارقىلىق ئۆزى بۇيرىغان، چەكلەگەن، ھالال قىلغان، ھارام قىلغان ۋە ئۆزى ئەپۇ قىلغان بارلىق ئىشلارنى بايان قىلىدى. ئاللاھنىڭ **بۇگۈن سىلەرنىڭ دىنلىگەرنى پۇتون قىلىدىم، سىلەرگە نېمىتىمنى تاماڭلاپ** دېگىنلىدەك ئاللاھنىڭ دىننى پۇتون بولدى. (ئىسلاممۇل مۇۋەققىتىپىن 1-توم 250 - بەت).

تۆتىنچى: هەقىقەتەن پەيغەمبەر ئەلەيھىسسالام سۈننەتتىڭ ئاللاھ تەرەپتىن ۋەھىي قىلىنىشتا، ھۆججەت بولشىدا ۋە ئىبادەتتىنى ۋاجىپ قىلىشتا قۇرئانغا ئوخشاش ئىكەنلىكتى بايان قىلىدى . يالغۇز قۇرئانلا كۈپايدە قىلىدۇ دەپ پەقەت قۇرئان بۇيرىغاننى قىلىش ۋە چەكلەگەندىن يېنىش دەپ، سۈننەتتىن يىراقلىشىشتىن ئاگاھالاندۇردى. سۈننەتتە ھاراملىقى ئىسپاتلانغان، قۇرئاندا سۆزلەنمىگەن، قۇرئاندا ئۇنىڭ ھالاللىقىغا ئىشارەت قىلىنغان بىر مىسالىنى بايان قىلىپ، بۇنى تۆۋەندىكى سەھىھ ھەدىستە سۆزلىدى. مىقداد ئىبىنى مەئىي كەربىه (ئاللاھ ئۇ كىشىدىن رازى بولسۇن) دىن رىۋا依ەت قىلىنغان ھەدىستە پەيغەمبەر ئەلەيھىسسالام مۇنداق دېگەن: **دېقەت قىلىڭلار! ماڭا قۇرئان ۋە قۇرئاننىڭ ئوخشىشى بېرىلىدى، دېقەت قىلىڭلار! بېقىندا بىر كىشى قورسىقىنى توغۇزۇپ ئورۇندۇققا يېلىنىپ تۇرۇپ: قۇرئاننىلا لازىم تۇتۇڭلار. قۇرئاندا نېمىنى ھالال دەپ تاپساڭلار** ھالال دەڭلار، نېمىنى ھارام دەپ تاپساڭلار ھارام دەڭلار دەيدۇ، دېقەت قىلىڭلار! سىلەرگە ئۆي ئېشىكتىڭ گۆشى ۋە يىرتقۇچ ھايۋانلارنىڭ گۆشىنى يېپىش ھالال بولمايدۇ . ئەبۇ داۋۇت 4604- نومۇرلۇق ھەدىستە رىۋا依ەت قىلغان . ئەلبانىي سەھىھ دەپ قارىغان.

ساھابىلەرنىڭ(ئاللاھ ئۇلاردىن رازى بولسۇن) دىنى چۈشەنچىسى ئابدۇللا ئىبىنى مەسئۇد (ئاللاھ ئۇ كىشىدىن رازى بولسۇن) دىن رىۋا依ەت قىلىنىدۇكى، ئۇ: مەڭ چەككۈچى، مەڭ چەكتۈرگۈچى، فاش تەردۈرگۈچى، چىراىلىق بولۇش ئۇچۇن چىشلىرىنى ياسىتىپ ئاللاھنىڭ تەبىئىي يارىتىشىنى ئۆزگەرتۈچى ئاياللارغا ئاللاھ لەنەت قىلسۇن! دېۋىدى، بۇ سۆزنى بەنى ئەسىد قەبلىسىدىكى ئۇممۇ يەئقۇب ئىسىملەك بىر ئايال ئاڭلاپ ئىبىنى مەسئۇدىنىڭ يېننغا كېلىپ: سەن ئاياللارغا لەنەت ئېيتىپسەنغا دەپ ئېتىراز بىلدۈردى، ئىبىنى مەسئۇد: پەيغەمبەر ئەلەيھىسسالام لەنەت ئېيتقان كىشىگە مەن نېمىشقا لەنەت ئېيتىماي،



ۋەھالەنلىكى ئۇ ئاللاھنىڭ كتابىدا تۈرسا دېدى، ئۇ ئايال: مەن قۇرئاننى باشتىن ئاياققىچە ئوقۇدۇم لېكىن سەن دېگەن سۆزنى تاپالمىدىمغۇ؟ دېدى، ئىبنى مەسئۇد: ئەگەر سەن تەپەككۈر قىلىپ ئوقۇغان بولساڭ تاپاتتىڭ، سەن ئاللاھ تائالاتنىڭ: پەيغەمبەر

سەلەرگە نېمىنى ئېلىپ كەلسە، ئۇنى تۇتۇڭلار، سەلەرنى نېمىدىن چەكلسىه ئۇنىڭدىن بېنىڭلار دېگەن ئايىتىنى

ئوقۇمىدىڭمۇ؟ دېدى، ئۇ ئايال: ئوقۇدۇم دېدى، ئىبنى مەسئۇد: ئاللاھ ئۇ ئايەتتە بۇ ئىشتىن چەكلگەن دېدى، ئۇ ئايال: مېنىڭچە سىنىڭ ئائىلەڭدىكىلەر شۇنداق قىلامدىكىن دەيمەن دېدى، ئىبنى مەسئۇد: ئۇنداقتا سەن بېرىپ قاراپ باققىن دېدى، ئۇ ئايال: ئىبنى مەسئۇدىنىڭ ئۆيىگە كىرىپ ئاياللارغا قاراپ ھېچ باهانە تاپالمىدى، ئىبنى مەسئۇد: ئەگەر بىزنىڭ ئائىللىدە ئاياللار ئۇنداق ئىشنى قىلىدىغان بولسا بىز ئۇلار بىلەن بىرگە ياشىمايمىز دېدى. (بۇخارىي رىۋا依ەت قىلغان 4604-نومۇرلۇق ھەدىس . مۇسلمۇن رىۋايدەت قىلغان 2125-نومۇرلۇق ھەدىس).

تابىئىلارمۇ(ساهابىلاردىن كىينىكى كىشىلەر) ئىسلام دىننى، يۇقىرىدىكى ھەدىستە بايان قىلىنغانىنىدەك چوشەنگەن ئىدى. ئۇلار بۇنىڭدىن باشقۇ دىننى بىلمەيتتى . يەنى ئۇلارنىڭ چوشەنچىسىدە ئەمەل قىلىش ۋە دەلىل كەلتۈرۈشتە قۇرئان بىلەن سۈننەتنىڭ ئارىسىدا پەرق يوق، ئىككىلىسى ئوخشاش، سۈننەت بولسا قۇرئاندا ئومۇمىي بايان قىلىنغان ئىشلارنى تەپسىلىي چوشەندۈرۈپ بېرىدۇ دەپ قارايتتى.

ئىمام ئەۋزائىي ھەسسان ئىبنى ئەتىيەدىن بايان قىلىپ مۇنداق دەيدۇ: " جىبرىئىل ئەلەيھىسسالام مۇھەممەد ئەلەيھىسسالامغا ۋەھىي ئېلىپ چۈشەنتى، سۈننەت بولسا قۇرئاننىڭ مۇرادىنى روشن چوشەندۈرۈپ بېرىتتى ".

ئەييوب ئەسسىختىيانى مۇنداق دەيدۇ : " بىر ئادەمگە ھەدىس سۆزلەپ بەرسەڭ، ئۇ ئادەم: ھەدىسىنى قوي! بىزگە قۇرئاندىن سۆزلىكىن دېسە. بىلگىنى ئۇ ئادەم ئازغۇن ۋە گۇمراھ ئادەمدۇر ".

ئەۋزائىي مۇنداق دەيدۇ: ئاللاھ تائالا: **كىمكى پەيغەمبەرگە ئىتائەت قىلىدىكەن ئاللاھغا ئىتائەت قىلغان بولدى ۋە پەيغەمبەر سەلەرگە نېمىنى ئېلىپ كەلسە ئۇنى تۇتۇڭلار..... دېدى. بۇنىڭ ئۆزى يىتەركىتۇر.**

ئەۋزائىي، قاسىم ئىبنى مۇخەيمەر مۇنداق دېگەنلىكىنى بايان قىلىدۇ: پەيغەمبەر ئەلەيھىسسالام ھايات ۋاقتىدا ھارام قىلىنغان نەرسە تا قىيامەتكىچە ھارام بولىدۇ، پەيغەمبەر ئەلەيھىسسالام ھايات ۋاقتىدا ھالال قىلىنغان نەرسە تا قىيامەتكىچە ھالال بولىدۇ. (ئاداب شەرىيەت 2-توم 307-بەت).

بەدرىدىن زەركىشى (ئۇ كىشىگە ئاللاھ رەھمەت قىلسۇن) مۇنداق دەيدۇ: ھاپىز ئەددارىمىي مۇنداق دېگەن: پەيغەمبەر ئەلەيھىسسالامنىڭ: **ماڭا قۇرئان ۋە قۇرئاننىڭ ئوخشىشى بېرىلىدى** دېگەن سۆزى، سۈننەتتە قۇرئان كەرىم بايان قىلىغان ھۆكۈملەر بار بولۇپ، بۇ ھەدىسلەر ئاللاھنىڭ ئىرادىسى بىلەن قۇرئان كەرىمنى چوشەندۈرۈپ بېرىدۇ . مىسالغا ئالساق: ئۆي ئېشىكى ۋە يىرتقۇچ ھايۋانلارنىڭ گۆشىنى يېيىش ھالال بولمايدۇ دېگەندەك ھۆكۈملەرنىڭ تېكىستى قۇرئان كەرىمە سۆزلىنمىگەن، بەلكى سۈننەتتە بايان قىلىنغان.

سە ۋ باننىڭ تەرىپىدىن رىۋايدەت قىلىنغان، " ھەرقانداق ھەدىسىنى قۇرئانغا توغرىلاپ ئەمەل قىلىش كېرەك " دەپ رىۋايدەت قىلىنغان ھەدىسکە قارىتا، ئىمام شاپىئى "ئەرسالاھ" ناملىق ئەسىرىدە: ھېچقانداق بىر كىشىدىن چوڭ ئىش بولسۇن ياكى كچك ئىش بولسۇن، ئۇ ھەقتە كەلگەن ھەدىسىنى قۇرئانغا توغرىلاش ھەققىدە سەھىھلىكى بېكىتىلگەن ساغلام ھەدىس يوق.

هەرسىشۇناسىلارنىڭ پېشقۇاسى يەھيا ئىبنى مۇئىين بۇ ھەدىسىنىڭ توقۇلما ئىكەنلىكى، بۇنى دىنسىز دەھرىيەلەرنىڭ توقۇغانلىقىغا ھۆكۈم قىلىدۇ .

ئىبنى ئابدۇلەر "جامىء بايانۇل ئىلمى" ناملىق ئەسىرىدە مۇنداق دەيدۇ: ئابدۇرەھمان ئىبنى مەھدىي مۇنداق دېدى: دىنسىز دەھرىيەلەر بىلەن خاۋارىجلار گۈرۈھى ئۇلار: پەيغەمبەر ئەلەيھىسسالامغا مەندىن رىۋايەت قىلىنغان ھەرقانداق ھەدىسىنى ئاللاھنىڭ كتابىغا توغرىلاڭلار، ئەگەر ئاللاھنىڭ كتابىغا مۇۋاپىق كەلسە بۇ مىنىڭ دېگەن سۆزۈم، ئەگەر مۇۋاپىق كەلمىسە مىنىڭ دېگەن سۆزۈم ئەمەس دېگەن سۆزنى ھەدىس دەپ يالغاندىن توقۇغان.

ھاپىز ئىبنى ھەجەر بۇ ھەقتە مۇنداق دەيدۇ: بۇ سۆز توغرا ئەمەس، ھەقىقەتنەن بەزى بىر كىشىلەر: بىز ھەدىسلەرنى قۇرئانغا توغرىلىدۇق، لېكىن بۇ ھەدىسلەر قۇرئانغا مۇخالىپ كەلدى دەيدۇ، لېكىن بىز سەھىھ ھەدىسلەر توپلىمىدىن قۇرئانغا مۇۋاپىق كەلگەن ھەدىسلەر قويۇل قىلىنىدۇ دېگەن ئەسەرنى تاپالمىدۇق. بەلكى بىز ھەدىسلەر توپلىمىدىن پەيغەمبەر ئەلەيھىسسالامغا ئىتائەت قىلىش، ھەرقانداق ھالەتتە پەيغەمبەرنىڭ ھۆكۈم قىلغان ئىشلىرىغا مۇخالىپەتچىلەك قىلىشتىن ھەزەر قىلىش توغرىسىدىكى ھەدىسلەرنى ئۇچراتتۇق .

ئىبنى ھىبيان ئۆزىنىڭ سەھىھ كتابىدا: پەيغەمبەر ئەلەيھىسسالامنىڭ مەندىن بىر ئايەت بولسىمۇ باشقىلارغا يەتكۈزۈڭلار دېگەن ھەدىسى سۈننەتنىڭمۇ ئايەت دەپ ئاتلىدىغانلىقىغا دەلىل بولىدۇ دېگەن.(بەھرۇل مۇھىيت 6 - توم 7-8 - بەت) بەشىنچى: ئالىمالار سۈننەتنىڭ قۇرئانى بايان قىلىپ بېرىدىغان بىرقانچە يوللىرىنى سۆزلىدى، ئۆزىنىڭ جۇملىسىدىن: سۈننەتنىڭ ھۆكمى قۇرئاندا سۆزلەنگەن ھۆكۈملەرگە مۇۋاپىق كېلىدۇ . قۇرئاندا مۇتلەق سۆزلەنگەن ھۆكۈمنى قەيد قىلىش ئۈچۈن كېلىدۇ . قۇرئاندا ئومۇم مەندىدە سۆزلەنگەن ھۆكۈمنى مەلۇم نەرسىلەرگە خاسلاشتۇرۇش ئۈچۈن كېلىدۇ . قۇرئاندا ئىجمالى سۆزلەنگەن ھۆكۈملەرنى چوشەندۈرۈپ بېرىش ئۈچۈن كېلىدۇ . قۇرئاندا سۆزلەنگەن بەزەن ھۆكۈملەرنى ئەمەلدىن قالدۇرۇش ئۈچۈن كېلىدۇ . بەزەن يىڭى ھۆكۈملەرنى ئوتتۇرىغا قويۇش ئۈچۈن كېلىدۇ . بەزى ئالىمالار يۇقىرىقلارنىڭ ھەممىسىنى ئۈچۈن كېلىدۇ . مەركەزەشتۈرگەن.

ئىبنۇل قەبىيۇم (ئۇ كىشىگە ئاللاھ رەھمەت قىلسۇن) مۇنداق دەيدۇ: ھەر بىر مۇسۇلماننىڭ سۈننەتكە قارىتا ئېتىقاد قىلىشى زۇرۇر بولغان مەسىلە: سۈننەتتە پەيغەمبەر ئەلەيھىسسالامنىڭ سەھىھ ھەدىسلەرىدىن ئاللاھنىڭ كتابىغا مۇخالىپ كېلىدىغان بىرمۇ ھەدىس يوق، بەلكى ھەدىسلەر ئاللاھنىڭ كتابى بىلەن ئۈچ مەرتىبىدە بولىدىغانلىقىنى جەزىمەشتۇرۇشتىن ئىبارەت بولۇپ ئۇلار تۆۋەندىكىدەك:

بىرىنچى: ئاللاھنىڭ كتابى گۇۋاھ بولغان نەرسىنگە ئۆزىگە سۈننەتنىڭ گۇۋاھلىقى مۇۋاپىق كېلىدۇ.

ئىككىنچى: سۈننەت ئاللاھنىڭ كتابىنى چوشەندۈرۈپ بېرىدۇ، ئاللاھنىڭ ئايەتتىن بولغان مۇرادىنى بايان قىلىپ بېرىدۇ، ئايەتتە مۇتلەق سۆزلەنگەن ھۆكۈملەرنى قەيت قىلىش ئۈچۈن كېلىدۇ.

ئۇچىنچى: سۈننەت قۇرئان كەرىم سوکۇت قىلغان سۆزلىمىگەن ھۆكۈمنى ئۆز ئىچىگە ئالىدۇ ۋە ئۇ ھۆكۈمنى بايان قىلىپ بېرىدۇ . يۇقىرىدا سۆزلەنگەن ئۈچ تۈرلۈك مەرتىۋىنىڭ ھېچ بىرىنى رەت قىلىش توغرا ئەمەس بۇ ئۈچ مەرتىۋىدىن باشقا، سۈننەت ئۈچۈن ئاللاھنىڭ كتابى ئورتاقلىشىدىغان تۆتىنچى نۇقتىمۇ يوق.

ئىمام ئەممەد: "سۇننەت قۇرئانغا ھۆكۈم قىلىدۇ" دېگەن كىشىنىڭ سۆزىنى ئىنكار قىلىپ مۇنداق دېدى: بەلكى سۇننەت قۇرئاننى تېسىر قىلىپ ھۆكۈملەرنى بايان قىلىپ بېرىدۇ.

ئاللاھنىڭ پەزلى بىلەن: ھەقىقەتتە پەيغەمبەر ئەلەيھىسسالامنىڭ سەھىھ ھەدىسىلىرىدىن بىرىمۇ ئەلۋەتتە ئاللاھنىڭ كىتابىغا زىت ۋە مۇخالىپ كەلمەيدۇ . پەيغەمبەر ئەلەيھىسسالام بولسا ئاللاھنىڭ ۋەھىسىنى بايان قىلىپ بەرگۈچى، قۇرئان پەيغەمبەر ئەلەيھىسسالامغا چۈشورولىڭەن، ئاللاھ تائالا پەيغەمبەر ئەلەيھىسسالامنى قۇرئان بىلەن ھىدايەت قىلغان، پەيغەمبەر ئەلەيھىسسالام قۇرئانغا ئەگىشىشكە بۇيرۇلغان، پەيغەمبەر ئەلەيھىسسالام ئايەتنىڭ تېسىرىنى ۋە مۇرادىنى ھەممە كىشىدىن بەك بىلگۈچى تۇرسا، قانداقمۇ پەيغەمبەر ئەلەيھىسسالامنى ھەدىسىلىرى قۇرئانغا زىت مۇخالىپ كەلسۈن؟ ! بىر ئادەمنىڭ قۇرئان ئايەتلرىنىڭ سىرتقى مەنسىنى چۈشىپلا پەيغەمبەر ئەلەيھىسسالامنىڭ سۇننەتلرىنى رەت قىلىشى مۇمكىن بولسا بۇنىڭ بىلەن سۇننەتنىڭ كۆپ قىسىمى رەت قىلىناتى ۋە ئومۇمىسى ئەمەلدىن قالدۇرۇلاتتى. ئەگەر بىرەر كىشىنىڭ تۇتۇپ ماڭغان يولى ياكى ئەگەشكەن گۇرۇھىنىڭ قارشىسىدا سەھىھ بىلەن دەلىل بايان قىلىنسا، ئۇ كىشى ئايەتنىڭ ئومۇمىي ياكى مۇتلهق بايان قىلىنغان تەرىپىنى دەلىل قىلىپ تۇرۇپ بۇ ھەدىس مۇشۇ ئومۇمىي ياكى مۇتلهق بايان قىلىنغان ئايەتكە زىت كېلىدۇ بۇ ھەدىس قوبۇل قىلىنمايدۇ دېبىشى مۇمكىن. ھەتا راپىزىلار (ئاللاھ ئۇلارنى تېخىمۇ كۆرفەمىسىز قىلىۋەتسۇن) مۇتەۋاتىرلىق دەرىجىسىدىكى ھەدىسلەرنىمۇ مۇشۇ ئۇسۇلنىڭ ئۆزى بىلەن رەت قىلدى، ئۇلار پەيغەمبەر ئەلەيھىسسالامنىڭ: **بىز پەيغەمبەرلەر مىراس قالدۇرمائىن، بىزنىڭ قويۇپ كەتكەن نەرسىلىرىمىز سەدىقەدىن ئىبارەت** دېگەن ھەدىسىنى رەت قىلىپ مۇنداق دېدى: ئاللاھ تائالا قۇرئان كەرىمەدە: **ئاللاھ باللىرىڭلار (غا تېڭىدىغان مىراس)** ھەقىقىدە تەۋسىيە قىلىدۇكى، بىر ئەرگە ئىككى ئايالنىڭ ھەسسىسى تېڭىدۇ دېگەن تۇرسا، بۇ ھەدىس ئاللاھنىڭ كىتابىغا زىت كېلىدۇ .

جەھمىيە گۇرۇھى ئاللاھ تائالانىڭ: **ھىچ نەرسە ئاللاھ غا ئوخشىمايدۇ** دېگەن ئايەتنىڭ سىرتقى مەنسىنى ئېتىبارغا ئېلىپ، ئاللالنىڭ سوپەتلرىنى ئىسپاتلاش ئۈچۈن سۆزلەنگەن سەھىھ ھەدىسلەرنى خالىغانچە رەت قىلدى. خاۋارىجلار گۇرۇھى بولسا قۇرئان ئايەتلرىنىڭ سىرتقى مەنسىنى ئېتىبارغا ئېلىپ قىيامەتتە شاپاڭەتكە ئالاقدار بولغان ۋە تەۋھىد ئېتىقادى بىلەن دۇنيادىن كەتكەن گۇناھكارلارنىڭ دوزاختن چىقىدىغانلىقى ھەقىدىكى ھەدىسلەرنى رەت قىلدى. جەھمىيە گۇرۇھى ئاللاھ تائالانىڭ: **كۆزلەر ئاللاھنى كۆرەلەيدۇ** دېگەن ئايەتنىڭ سىرتقى مەنسىنى ئېتىبارغا ئېلىپ ئاللاھنى قىيامەتتە مۇمنلەرنىڭ كۆز بىلەن ئېنلىك كۆرىدىغانلىقى توغرىسىدا سۆزلەنگەن نۇرغۇن سەھىھ ھەدىسلەرنى رەت قىلدى. قەدىرىيە گۇرۇھى قۇرئان ئايەتلرىنىڭ سىرتقى مەنسىنى ئېتىبارغا ئېلىپ تەقدىر توغرىسىدا سۆزلەنگەن سەھىھ ھەدىسلەرنى رەت قىلدى.

ھەر بىر گۇرۇھ قۇرئان ئايەتلرىنىڭ سىرتقى مەنسىنى ئېتىبارغا ئېلىپ ئۆز چۈشەنچىسى بىلەن سەھىھ ھەدىسلەرنى رەت قىلدى. سۇننەتنى تولۇق رەت قىلىش كېرەك ياكى تولۇق قوبۇل قىلىش كېرەك، قۇرئان ئايەتلرىنىڭ سىرتقى مەنسىنى ئېتىبارغا ئېلىش بىلەن سۇننەتنىڭ بىرىمۇ رەت قىلىنمايدۇ، ئۇلار ياكى سۇننەتنىڭ بەزىسىنى قوبۇل قىلىپ بەزىسىنى رەت قىلىدۇ . ئۇلارنىڭ قۇرئان ئايەتلرىنىڭ سىرتقى مەنسىنى ئېتىبارغا ئېلىپ قوبۇل قىلغىنى يەنە شۇ ئېتىبار بىلەن رەت قىلغىنىغا ئوخشاش بولۇپ، بۇ قۇرئان ئايەتلرىنىڭ سىرتقى مەنسىنى ئېتىبارغا ئېلىش قائىدىسىنى بۇزۇۋېتىدۇ. قۇرئان ئايەتلرىنىڭ سىرتقى مەنسىنى



چوشنیش ئېتىبارى بىلەن ھېچ كىشى سۈننەتنى رەت قىلالمايدۇ ئەگەر رەت قىلىپ قالسا يەنە شۇ ئېتىبار بىلەن بۇنىڭدىن نەچەھەسىسە كۆپ بولغان ھەرسىلەرنى قوبۇل قىلىدۇ.

ئىمام شاپىئى ۋە ئىمام ئەھمەد، ئاللاھ تائالانىڭ : ئېيتقىن ئى مۇھەممەد! ماڭا ۋەھىي قىلىنغان نەرسىلەردىن ھارام قىلىنغان نەرسىلەرنى تاپالمايمەن دېگەن ئايەتنىڭ سىرتقى مەنسىسە ئاساسەن يىرتقۇچ ھايۋانلارنىڭ گوشىنى يېيىشنىڭ ھاراملىقى توغرىسىدىكى ھەدىسىنى رەت قىلغان كىشىلەرنى ئىنكار قىلىدى ۋە ئۇلارغا رەددىيە بەردى.

ھەقىقەتەن پەيغەمبەر ئەلەيھىسسالاممۇ ئۆزىنىڭ قۇرئاندا سۆزلەنمىگەن ھۆكۈمنى بايان قىلغان ھەرسىلەرنى رەت قىلغان كىشىلەرنى ئىنكار قىلغان ۋە ئۆزىمۇ قۇرئانغا زىت كېلىدىغان سۆزلەرنى قىلمىغان. چۈنكى رەسۇلۇللاھ ئۆز خاھىشى بىلەن سۆزلىمەيتتى. پەيغەمبەر ئەلەيھىسسالامنىڭ سۈننەتى قۇرئانغا زىت كېلىدۇ دەپ داۋا قىلغان كىشىگە نىسبەتەن پەيغەمبەر ئەلەيھىسسالامنىڭ ئىنكاسى قانداق بولار؟! (تۇرۇقۇل ھىكمىيە 65-67 - بەتلەرگە قارالسۇن).

شەيخ ئەلبانىي (ئاللاھ ئۇ كىشىگە رەھمەت قىلسۇن) ئۆزىنىڭ سۈننەتنىڭ ئىسلام دىندىكى ئورنى ۋە قۇرئان بىلەن سۈننەتنىن بىهاجەت بولمايدىغانلىقنىڭ بايانى دېگەن رسالىسىدە مۇنداق بايان قىلغان : ھەممىڭلار بىلەرسىلەر ئاللاھ تابارەك ۋەتەنلا مۇھەممەد ئەلەيھىسسالامنى ئۆزىنىڭ پەيغەمبەرلىكىگە تاللىدى، ئەلچىلىككە خاس قىلىدى، قۇرئان كەرىمدىن ئىبارەت كىتابنى چۈشوردى، ئۆزىنىڭ بۇيرۇقلەرنى كىشىلەرگە بايان قىلىپ بېرىشكە بۇيرۇپ مۇنداق دېدى: **بىز ساڭا قۇرئاننى ئىنسانلارغا چۈشورلۇڭكەن شەرئەتنى بايان قىلىپ بەرسۇن، ئۇلار بۇ قۇرئاننى** پېكىر قىلىپ (ئۇنىڭدىن ۋەز - نەسەتەت ئالسۇن) دەپ نازىل قىلدۇق، مىنىڭ قارشىمچە بۇ ئايەت بايان دىن ئىككى تۈرنى ئۆزئىچىگە ئالىدۇ:

بىرىنچى: لەۋىزى ۋە تۈزۈلۈشنى بايان قىلىش بولۇپ، بۇ ئاللاھ تائالا قۇرئان كەرىمنى مۇھەممەد ئەلەيھىسسالامنىڭ قەلبىگە چۈشورگەندەك قۇرئان كەرىمنىڭ بۇيرۇقىنى ئادا قىلىش، يوشۇرماستىن ئۇممەتكە يەتكۈزۈشتىن ئىبارەت بولۇپ، بۇ ئاللاھ تائالانىڭ: **ئى پەيغەمبەر ! پەرۋەرىگارىڭ ساڭا چۈشورگەن قۇرئاننى يەتكۈزگەن** دېگەن ئايەتنىن بولغان مۇرايدىدۇر.

ئائىشە (ئاللاھ ئۇ ئانمىزدىن رازى بولسۇن) دىن بۇخارىي بىلەن مۇسلىمدا رىۋايەت قىلىنغان ھەدىستە مۇنداق دېگەن: « كىمكى ساڭا مۇھەممەد ئەلەيھىسسالام ئاللاھ يەتكۈزۈشكە بۇيرىغان ئىشتىن بىرنى يوشۇردى دېسە، ھەقىقەتەن ئۇ كىشى ئاللاھغا چوڭ بۇهتاندىن بىرنى توقۇدۇ دەپ، يۇقىرىقى ئايەتنى ئوقۇدى . مۇھەممەد ئەلەيھىسسالام ئاللاھ يەتكۈزۈشكە بۇيرىغان ئىشتىن بىرنى يوشۇرار بولسا ئىدى، ئەلۋەتتە ئۇ: ئاللاھنىڭ « ئۆز ۋاقتىدا سەن ئاللاھ نېمەت بەرگەن، سەنمۇ ئىئتاڭ قىلغان كىشىگە: **خوتۇنۇڭنى نىكاھىڭدا تۇتقىن، ئاللاھ دىن قورققىن!** دېدىڭ، ئاللاھ ئاشكارىلىماقچى بولغان نەرسىنى كۆڭلۈڭدە يوشۇردۇڭ، كىشىلەرنىڭ تەنە قىلىشىدىن قورقتۇڭ، ئاللاھدىن قورقۇشۇڭ ئەڭ ھەقلقى ئىدى » دېگەن ئايىتىنى يوشۇراتتى دەيدۇ.

ئىككىنچىسى: لەۋىزىنىڭ مەنسىنى بايان قىلىش ياكى ئومۇمىي مەنسى بايان قىلىش ياكى ئومىمەت ئېھتىياجلىق بولغان ئايەتنى بايان قىلىپ بېرىشتىن ئىبارەت، بۇنداق بايانلار كۆپىنچە ئىجمالى ياكى ئومۇمىي ياكى مۇتلەق سۆزلەنگەن ئايەتلەرددە بولىدۇ، ئۇنىڭدىن كېيىن ھەدىس ئىجمالى سۆزلەنگەن ئايەتنى ئوچۇقلاشتۇرۇپ بېرىدۇ، ئومۇمىي سۆزلەنگەن ئايەتنى خاسلاشتۇردى، مۇتلەق سۆزلەنگەن ئايەتنى شەرتلەر بىلەن قېبت قىلدۇ، مۇشۇ ئىشلار پەيغەمبەر ئەلەيھىسسالامنىڭ سۆزى بىلەن، ئەمەلىي ھەرىكتى بىلەن ۋە قارار قىلىپ بېكىتىشى بىلەن بولىدۇ.

ئاللاھ تائالانىڭ : ئوغىرلىق قىلغۇچى ئەر ۋە ئوغىرلىق قىلغۇچى ئاياللارنىڭ قولىنى كېسىڭلار دېگەن ئايىتى بۇنىڭ مىسالى، ھەقىقەتەن ئايىتتە ئوغىرنىڭ قولىنى كېسىڭلار دېدى، بۇ ئايىتتە **ئوغرى ۋە قول** دېگەن سۆز مۇتلەق سۆزلەندى، پەيغەمبەر ئەلەيھىسسالام ئۆزىنىڭ ئاغزاكى ھەدىسى بىلەن بۇ ئىككىسىنى بايان قىلىپ بەردى، ئوغىرنىڭ قولىنى كېسىش ئۇچۇن ئۇ كىشىنىڭ بىر دىنارنىڭ تۆتتىن بىر قىسىمغا باراۋەر كېلىدىغان نەرسىنى ئوغىرلىغان بولىشىنى شەرت قىلىپ مۇنداق دېدى : **ئوغىرنىڭ قولى بىر دىنارنىڭ تۆتتىن بىر قىسىمغا باراۋەر كېلىدىغان ياكى ئۇنىڭدىن چوڭراق نەرسىنى ئوغىرلىغاندا كېسىلىدۇ.** بۇ ھەدىسى بۇخارىي ۋە مۇسلمۇم رىۋاىيەت قىلغان.

شۇنىڭدەك يەنە بىرىنى پەيغەمبەر ئەلەيھىسسالام ئۆزىنىڭ ئەمەلىي ھەركىتى بىلەن ياكى ساھابىلەرنىڭ قىلغانلىقىنى بېكىتىش بىلەن بايان قىلىپ بەردى. بۇنىڭغا ئوخشاش ھۆكۈملەر ھەدىس كىتابلاردا مەلۇمۇق ئىشلاردىندۇر. پەيغەمبەر ئەلەيھىسسالام ئۆزىنىڭ ئاغزاكى ھەدىسى بىلەن تەيەممۇم ئايىتىدە مۇتلەق سۆزلەنگەن **قول** دېگەن سۆزنى **پاڭ تۈپرەقنى يۈزۈڭلارغا ۋە قولۇڭلارغا سۈرکەپ تەيەممۇم قىلىڭلار** دېگەن ئايىتتىكى سۆزنى، بۇخارىي، مۇسلمۇم ۋە ئىمام ئەھمەد ۋە باشقىلار ئەممار ئىبنى ياسىردىن رىۋاىيەت قىلغان ھەدىستە پەيغەمبەر ئەلەيھىسسالام بۇ قول دېگەن سۆزدىن ئالقان مەقسەت قىلىنىدۇ دەپ : **تەيەممۇم دېگەن يۈز بىلەن ئىككى ئالقاننى سلاش ئۇچۇن بىرقىتىم تۈپرەققا ئۇرۇشتىن ئىبارەت دېگەن.**

سىلەرگە پەيغەمبەر ئەلەيھىسسالامنىڭ ھەدىسىلىرىگە مۇراجىئەت قىلماسا ئاللاھنىڭ مەقسەت قىلغان ئىشىنى توغرا چوشەنگىلى بولمايدىغان بەزەن ئايىتلەرنى بايان قىلىپ بېرىمەن:

1 - ئاللاھ تائالانىڭ: **ئازابتن ئەمن بولۇش ئىمان ئېيتقان، ئىمانغا مۇشرىكلىكى ئارىلاشتۇرمىغان ئادەملەرگە مەنسۇپتۇر، ئۇلار ھىدايەت تاپقۇچىلاردۇر** دېگەن ئايىتتىكى **زۇلۇم** دېگەن سۆزنى پەيغەمبەر ئەلەيھىسسالامنىڭ ساھابىلەرى بۇ چوڭ كىچىك ھەممە زۇلۇمنى ئۆز ئېچىگە ئالدىغان ئومۇمىي مەنادا چوشۇنۇپ، بۇ ئايىتتىكى ھۆكمى ئېغىر تۇيۇلۇپ پەيغەمبەر ئەلەيھىسسالامغا: يارھسۇلۇللاھ! بىزنىڭ قايسى بىرىمىز ئۆزىنىڭ ئىمانغا زۇلۇمنى ئارىلاشتۇرمىدى؟ دېدى، پەيغەمبەر ئەلەيھىسسالام ئۇلارغا: « بۇ ئايىت سىلەر چوشەنگەندەك ئەمەس، بۇ يەردە زۇلۇمدىن ئاللاھغا شېرىك كەلتۈرۈش مەقسەت قىلىنىدۇ، سىلەر لوقماننىڭ ھەقىقەتەن شېرىك كاتتا **زۇلۇمدىر** دېگەن سۆزنى ئاڭلىمىغانمۇ؟ دېدى. (بۇخارىي بىلەن مۇسلمۇم رىۋاىيەت قىلغان).

2 - ئاللاھ تائالانىڭ: **سەپەرگە چىقان ۋاقتىڭلاردا كاپىلارنىڭ ئۆزۈڭلارغا زىيان-** زەخمت يەتكۈزۈپ قويۇشىدىن قورقۇپ، نامازنى قەسىرى قىلىپ (يەنى تۆت رەكتەتنى ئىككى رەكتە قىلىپ) **ئوقۇساڭلار سىلەرگە ھېچ گۇناھ بولمايدۇ.** كاپىلار سىلەرگە ھەقىقەتەن **ئۆپتۈچۈق دۇشمەندۇر**(ناماز ئوقۇۋاتقان پۇرسەتتىن پايدىلىنىپ سىلەرنى ئۆلتۈرۈۋېتىشتىن يانمايدۇ دېگەن ئايىتتىكى سىرتقى مەنسىسى سەپەرددە نامازنى قىسقارتىپ ئوقۇش ئۇچۇن قورقۇنج بولۇش شەرت دېگەن مەنە ئىپادىلىنىدۇ، شۇنىڭ ئۇچۇن بەزى ساھابىلار پەيغەمبەر ئەلەيھىسسالامدىن سوراپ: بىز ھازىر تېنج خاتىرجەم تۇرساق يەنە نامازنى قىسقارتىپ ئوقۇيمىزمۇ؟ دېگەندە، پەيغەمبەر ئەلەيھىسسالام: **بۇ ئاللاھنىڭ سىلەرگە قىلغان ئېھسانى، ئاللاھنىڭ ئېھسانىنى قوبۇل قىلىڭلار** دېدى. بۇ ھەدىسى مۇسلمۇم رىۋاىيەت قىلغان.

3 - ئاللاھ تائالانىڭ: **سىلەرگە ئۆزى ئۆلۈپ قالغان ھايۋان ۋە قان ھارام قىلىنىدى** دېگەن ئايىتتى پەيغەمبەر ئەلەيھىسسالام ئۆزىنىڭ ئاغزاكى ھەدىسى بىلەن بايان قىلىپ ئۆزى ئۆلۈپ قالغان ھايۋاندىن چېكەتكە بىلەن بېلىقنىڭ، قاندىن جىڭەر بىلەن تالنىڭ ھالال

ئىكەنلىكىنى بايان قىلدى، پەيغەمبەر ئەلەيھىسسالام مۇنداق دېدى: بىزگە ئۆزى ئۆلۈپ قالغان ھايۋاندىن ئىككى تۈرلۈك ۋە قاندىن ئىككى تۈرلۈكى ھالال قىلىنى: چېكەتكە ۋە بېلىقنىڭ ھەممە تۈرلىرى، جىڭەر ۋە تالدىن ئىبارەت. بەيەقىي رىۋايات قىلغان.

4. ئاللاھ تائالانىڭ: (ئى مۇھەممەد! مەككە كۇفارلىرىغا) ئېيتقىنى، ساڭا ۋەھىي قىلىنغان ئەھكاملار ئىچىدە، ئۆزى ئۆلۈپ قالغان نەرسە ياكى ئېقىپ چىققان قان ۋە ياكى چوشقا گۆشى - چوشقا نىجىس يېمەكلىكەرگە ئادەتلەنگەنلىكى ئوچۇن چوشقا گۆشى پاسكىنلىدۇر - ۋە ئاللاھدىن غەيرىنىڭ ئىسمى ئېيتلىپ بوغۇز لانغان گۇناھ مالدىن غەيرىنى ھەرقانداق ئادەم ئوچۇن ھارام كۆرمەيمەن دېگەن ئايەتتە تىلغا ئېلىنمىغان نەرسىلەرنىڭمۇ ھارام ئىكەنلىكىنى پەيغەمبەر ئەلەيھىسسالام ھەدىسىلەر ئارقىلىق بايان قىلىپ بەرگەن، پەيغەمبەر ئەلەيھىسسالام مۇنداق دېگەن: **يىرتقۇچ ھايۋانلارنىڭ ۋە يىرتقۇچ قۇشلارنىڭ گۆشىنى بېيش ھارام قىلىنى**، يەنە بىر ھەدىستە بۇنىڭدىن چەكلىنگەنلىكىنى بايان قىلغان، پەيغەمبەر ئەلەيھىسسالام خەبىر كۇنى سۆزلىگەن ھەدىسىدە: **ئاللاھ ۋە ئاللاھنىڭ رەسولى سىلەرنى ئوي ئېشىكىنىڭ گۆشىنى بېيشتن چەكلىيدۇ، چونكى ئۇ نىجىستۇر دېگەن.** بۇ ھەدىسىنى بۇخارىي بىلەن مۇسلمۇم رىۋايات قىلغان.

5. ئاللاھ تائالانىڭ: ئېيتقىنى، **ئاللاھ بەندىلىرى ئوچۇن ياراتقان لىباسلارنى، شېرىن، پاك رىزقلارنى كىم ھارام قىلدى؟** دېگەن ئايەتتە تىلغا ئېلىنمىغان كىشىلەرنىڭ زىننەتلىنىشى ھارام بولغان نەرسىلەرنى ھەدىسىلەر بىلەن بايان قىلىپ بەرگەن. سەھىھ ھەدىسىلەردا، بىرکۇنى پەيغەمبەر ئەلەيھىسسالام ساھابىلەرنىڭ يېنىغا بىر قولىدا يېپەكىنى يەنە بىر قولىدا ئالتۇننى ئېلىپ چېقىپ مۇنداق دېدى: **مۇشۇ ئىككى تۈرلۈك نەرسە مىنىڭ ئۇممىتىمنىڭ ئەرلىرىگە ھارام قىلىنى، ئاياللىرىگە ھالال قىلىنى.** ھاكىم رىۋايات قىلغان سەھىھ ھەدىس. بۇ مەزمۇنىدىكى ھەدىسىلەر بۇخارىي بىلەن مۇسلمىمدا ۋە باشقا ھەدىس توپلاملىرىدا ناھايىتى كۆپ سۆزلىگەن . ھەدىس ۋە پىقەمى ئالملىرىنىڭ كتابلىرىدىمۇ بۇنىڭدىن باشقما مىساللارنى بايان قىلغان ھەدىسىلەر ناھايىتى كۆپتۈر.

ئى قېرىنداشلار! يۇقىرىدا سۆزلىپ ئۆتۈلگەن مەزمۇنلاردىن بىز ئۆچۇن سۈننەتتىڭ ئىسلام شەرىئىتىدە ناھايىتى ئەھمىيەتلىك ئىكەنلىكى ئاشكارا بولدى، بىز يۇقىرىدا سۆزلىپ ئۆتۈلگەن مىساللارغا قايتا بىر قاراپ چىقساق، سۆزلىنمىگەن باشقما مىساللارغا قاراشتىن سىرت، قۇرئاننى توغرا چۈشىنىش ئۆچۇن سۈننەتتى بىرلەشتۈرمىسىك چۈشۈنەلمەيدىغانلىقىمىز ئېنىق بولدى. (**سۈننەتتىڭ ئىسلام دىندىكى ئورنى ۋە قۇرئان بىلەن سۈننەتتىن بىهاجەت بولمايدىغانلىقىنىڭ بايانى ناملىق ئەسەرنىڭ 4- بهتنىن 12 - بەتكىچە مۇراجىئەت قىلىنسۇن**)

يۇقىرىقى سوئالغا دائىر بىلىملىرىنى تېخىمۇ چوڭقۇر بىلىش ئۆچۇن شەيخ ئەلبانىنىڭ رسالىسىگە مۇراجىئەت قىلىشنى تەۋسىيە قىلىمىز. بۇنىڭ بىلەن ئېنىق بولدىكى ھەرقانداق كىشىنىڭ شەرىئەتتە تەكلىپ بېرىلگۈچىگە ھۆكۈملەرنى ئىسپاتلاب بېكىتىشتە قۇرئاننى سۈننەتتىن ئايىۋېتىشى توغرا بولمايدۇ، ئەگەر شۇنداق قىلىدىكەن ئۇ ئادەم قۇرئان كەرىمىدىكى، پەيغەمبەر ئەلەيھىسسالامنىڭ بۇيرۇقۇغا ئىتائەت قېلىڭلار، سۈننەتتىن تۇنۇڭلار ۋە چەكلىگەن ئىشلىرىدىن يېنىڭلار دېگەن بۇيرۇقلارغا ئەڭ خىلاپلىق قىلغۇچى ھېسابلىنىدۇ . پەيغەمبەر ئەلەيھىسسالامنىڭ ھەدىسىلرى قۇرئان كەرىمىدىكى ھۆكۈملەرنى كۈچلەندۈرۈش، ئوچۇقلاشتۇرۇش، مۇتلەق ھۆكۈملەرنى بىرەر ئىش بىلەن قەيت قىلىش، ئومۇملىرىنى خاسلاشتۇرۇش ئۆچۇن ۋە شۇنىڭدەك مۇستەقىل ھۆكۈملەرنى پەيدا قىلىش ئۆچۇن كەلگەن، مۇسۇلمان شۇنىڭ ھەممىسىگە ئەمەل قىلىش زۆرۈر بولىدۇ.



ئا خيرقى ئىش: بىز بىلەن قۇرئاننىڭ ئۆزى بىزگە كۈپايە قىلىدۇ دېگەن كىشىلەر ئارسىدىكى كۆرەش ۋە تالاش تارتىشتن ئىبارەت بولۇپ، بىز ئۇلارغا مۇنداق دەيمىز: بىز قۇرئان كەرىمە بىرەر ئىشتا تالاش تارتىش قىلىپ قالغاندا قۇرئان بىلەن ھەدىسىكە مۇراجىئەت قىلىشقا بۇيرۇلدۇق . ئاللاھ تائالا بۇ ھەقتە مۇنداق دېگەن: ئى مۇمنلەر! ئاللاھغا، پەيغەمبەرگە ۋە ئۆزهڭلاردىن بولغان ئىش ئۇستىدىكىلەرگە ئىتائەت قىلىڭلار، ئەگەر سىلەر بىر شەيىنە ئىختىلاب قىلىشىپ قالساڭلار، بۇ توغرىدا ئاللاھغا ۋە پەيغەمبەرگە مۇراجىئەت قىلىڭلار، ئەگەر سىلەر ئاللاھغا ۋە ئا خىرەت كۆنگە (ھەقىقىي) ئىشىنىدىغان بولساڭلار، بۇ(يەنى ئاللانىڭ كتابىغا ۋە پەيغەمبىرىنىڭ سۇننىتىگە مۇراجىئەت قىلىش) سىلەر ئۈچۈن پايدىلىقىتۇر، نەتجە ئېتىبارى بىلەن گۈزەلدۈر . بىز بىلەن تالاش - تارتىش قىلغۇچى قۇرئان كەرىمىدىكى بۇ ھۆججەتنى قانداق قىلىدۇ؟ ئەگەر قوبۇل قىلسا: ئۇ كىشىلەر سۇننەتكە مۇراجىئەت قىلماق بولدى، شۇنىڭ بىلەن ئۇلارنىڭ بىزگە قۇرئانلا كۈپايە قىلىدۇ دېگەن سۆزى باشىل بولۇپ ئەمەلدىن قالدى، ئەگەر قوبۇل قىلماسا: قۇرئان بىزگە سۇننەتنى كۈپايە قىلىدۇ دەپ دەۋا قىلغان قۇرئان كەرىمە خىلايىق قىلغان بولدى.

ئاللاھ ھەممىمىزنى توغرا يولغا يېتەكلەپ، قەلبىمىزنى قۇرئان ۋە سۇننەت نۇرى بىلەن يورۇتسۇن.